

# Türkiyədə baş verən "əsrin fəlakəti"ndən bir il ötür

Ümumilikdə zəlzələ ilə əlaqədar Azərbaycan tərəfindən qardaş Türkiyəyə ötən il fevralın 6-dan martın 15-dək göstərilmiş humanitar və maliyyə yardımının ümumi məbləği 76 milyon 344 min 930 manat (44 milyon 908 min 783 ABŞ dolları) təşkil edib. Belə ki, bu müddətdə Türkiyəyə 53 milyon 568 min 530 manat (31 milyon 510 min 900 dollar) dəyərində humanitar yardım göstərilib. Birbaşa göstərilmiş maliyyə yardımının ümumi məbləği isə 22 milyon 776 min 400 manatdır (13 milyon 397 min 883 dollar).



## Dar gündə qardaş ölkəyə ən böyük dayaq Azərbaycan oldu





# Türkiyədə baş verən "əsrin fəlakəti"ndən bir il ötür

Dar gündə qardaş ölkəyə ən böyük dayaq Azərbaycan oldu

Türkiyədə baş verən və insan itkisi, eləcə də əhatə etdiyi ərazinin miqyasına görə "əsrin fəlakəti" adlandırılan dəhşətli zəlzələdən bir il ötür.

2023-cü il fevralın 6-da mərkəzi Kahramanmaraş olmaqla Türkiyədə baş verən 7,7 və 7,6 bal gücündəki dağıdıcı zəlzələdə 53 min 537 nəfər həyatını itirib, 107 min 213 nəfər isə müxtəlif bədən xəsarətləri alıb. Zəlzələ nəticəsində 38 min 901 bina dağılıb. 11 vilayət, 124 rayon, 6929 kənd və məhəllə olmaqla 120 min kvadratkilometr əraziyə və 14 milyon insana təsir edən bu zəlzələ insan itkisi və əhatə etdiyi ərazi baxımından dünya üzrə ən dağıdıcı təbii fəlakətlər siyahısına daxil olub.

Baş verən şiddətli zəlzələdən sonra Türkiyədə beynəlxalq yardım zərurətini ehtiva edən 4-cü dərəcəli həyəcan elan edilib. O zaman dəhşətli zəlzələnin fəsadlarının aradan qaldırılması üçün Türkiyəyə ilk beynəlxalq yardımı Azərbaycan göstərib.

## Qardaş köməyi


Həmin vaxt təbii fəlakətin nəticələrinin aradan qaldırılması məqsədilə qardaş Türkiyənin zəlzələ bölgəsinə dərhal yardım göstərilməsi ilə bağlı təxirəsalınmaz tədbirlər həyata keçirildi. Bu məqsədlə dövlət qurumlarımız səfərbər oldular. Azərbaycandan göndərilən 669 xilasedici Hatay, Antakiya, Kahramanmaraş, Adıyaman və digər şəhərlərdə xilasetmə əməliyyatlarında fəal iştirak edərək 53 nəfəri xilas edib, dağıntılar altından 780 cəsədi çıxararaq yaxınlarına təhvil veriblər.

Ümumilikdə zəlzələ ilə əlaqədar Azərbaycan tərəfindən qardaş Türkiyəyə ötən il fevralın 6-dan martın 15-dək göstərilmiş humanitar və maliyyə yardımının ümumi məbləği 76 milyon 344 min 930 manat (44 milyon 908 min 783 ABŞ dolları) təşkil edib. Belə ki, bu müddətdə Türkiyəyə 53 milyon 568 min 530 manat (31 milyon 510 min 900 dollar) dəyərində humanitar yardım göstərilib. Birbaşa göstərilmiş maliyyə yardımının ümumi məbləği isə 22 milyon 776 min 400 manatdır (13 milyon 397 min 883 dollar).

Dövlət qurumları tərəfindən zəlzələ bölgəsində zərərçəkənlərə göndərilən humanitar yardımların Türkiyəyə çatdırılması üçün 16 təyyarədən, 459 TIR, 25 vaqondan istifadə olunub.

## Heydər Əliyev Fondunun dəstəyi

Zəlzələ qurbanlarına dəstək məqsədilə Birinci vitse-prezident, Heydər Əliyev Fondunun prezidenti Mehriban Əliyevanın göstərişinə əsasən, fond tərəfindən qardaş ölkəyə humanitar yardımlar göndərildi. Bu yardımlar çərçivəsində zəlzələdən zərərçəkmiş şəxslərə müxtəlif dərman preparatları, tibbi ləvazimat və avadanlıqlar, isti geyimlər, qızdırıcısı olan çadırlar, generatorlar, istilik radiatorları, çöl üçün qızdırıcılar, dizel yanacaq kaloriferlər, axtarış-xilasetmə işlərinə dəstək məqsədilə ləvazimat və avadanlıqlar çatdırıldı.



Həmçinin fondun "Regional İnkişaf" İctimai Birliyi (RİİB) qardaş ölkəyə dəstək məqsədilə humanitar yardım kampaniyası keçirdi.

Zəlzələ nəticəsində zərərçəkənlərə yardım məqsədilə Azərbaycanda fəaliyyət göstərən QHT-lər "Qardaş köməyi" adlı platforma yaratdılar və bu platforma vasitəsilə soydaşlarımız zəlzələdən əziyyət çəkən vətəndaşlara müxtəlif ləvazimatlar göndərdilər.

Ötən il fevralın 15-də Türkiyədə keçirilən "Türkiyə - tək ürək" adlı xeyriyyə kampaniyasında Azərbaycan vətəndaşları da fəal şəkildə iştirak etdilər.

Ümumiyyətlə, ölkəmizin ən ali şəxslərindən tutmuş, sırasıyla vətəndaşlarına qədər hər kəs dərin sarsıldıqı bu faciədə Türkiyənin yanında olmaq, qardaşlarımıza yardım etmək, dəstək olmaq üçün bir ürəyə döndü...

## Azərbaycan məhəlləsi sürətlə inşa edilir

2023-cü il aprel 29-da İstanbulda keçirilən "TEKNOFEST" Aerokosmik və Texnologiya Festivalında Azərbaycan dövlətinin zəlzələnin baş verdiyi Kahramanmaraş vilayətində inşa edəcəyi min ev, məktəb, məscid və digər infrastruktur obyektlərindən ibarət yaşayış kompleksinin onlayn rejimdə təməlinin qoyulması isə qar-

daş ölkəyə dəstəyin daha bir təcəssümü oldu.

Kahramanmaraş şəhərində inşa edilən Azərbaycan məhəlləsində işlər sürətlə davam etdirilir. Ölkəmizin 100 milyon dollarlıq dəstəyi ilə həyata keçirilən layihə çərçivəsində artıq bir neçə binanın təməli qoyulub.

Bununla bağlı Kahramanmaraşın valisi Mükərrəm Ün-lüer bildirib ki, Kahramanmaraşın Azərbaycan bulvarında yerləşən yaşayış binalarının inşasının 2024-cü ilin sonundakı yekunlaşması gözlənilir və məhz Azərbaycan məhəlləsi layihəsi ən tez təhvil veriləcək layihə olacaq. Burada 1800 tikilinin inşasına başlanılıb. Artıq Heydər Əliyev adına ibtidai sinif məktəbinin inşası yaxın zamanda bitəcək. M.Ünlüer zəlzələdən ziyan gören ərazilərdə yeni binaların inşasına yalnız Azərbaycanın bilavasitə dəstək olduğunu da vurğulayıb.

## Bir millət, iki dövlət

Zəlzələnin fəsadlarının aradan qaldırılması ilə bağlı Azərbaycanın qardaş köməyi Türkiyənin rəhbərliyi, mediası, sadə vətəndaşları tərəfindən təqdirə qarşılandı, bütün platformalarda ölkəmizə, dövlətimizə, vətəndaşlarımıza minnətdarlıqlar bildirildi.

Azərbaycanın qardaş ölkəyə yardımını zəlzələdən zərərçəkən insanlara maddi baxımdan kömək olmaqla yanaşı, həm də mənəvi dayaq oldu. Türkiyəli qardaşlarımızı xoş günlərində olduğu kimi, dar günlərində də azərbaycanlıların yanlarında, onlarla həmdərd olduqlarını gördülər.

Tarixin və zamanın sınaqlarından hər zaman üzüağ çıxan iki qardaş ölkənin - həmrəyliyi, dostluğu, qardaşlığı bütün çətinlikləri dəf etmək gücündə, qüdrətindədir. Elə yaşanan fəlakətlərə, problemlərə də birgəliklərinin özmi ilə qalib gəlirlər. Hər kəs bir qardaşın digərinə arxa-dayaq durmasının ən parlaq nümunəsinə Vətən müharibəsi zamanı Türkiyənin mənəvi-siyasi dəstəyi ilə yanimızda olmasını, eyni zamanda Azərbaycanın xoş günlərdə də, ağır-acılı anlarda da Türkiyə ilə yan-yan olmasını şahid olub.

Göründüyü kimi, bir millət, iki dövlət - Azərbaycan Türkiyə qürur anlarının fəxrini də, hüznü günlərinin acısını da birgə yaşayır.

*Yasəmən MUSAYEVA,  
"Azərbaycan"*

